

مختلف نظام ہائے قوانین کے اصولوں میں تلفیق:

چند اہم سوالات

[کسی ایک فقہی مذہب کی پابندی اور مختلف مذاہب کے مابین تلفیق کے
حوالے سے فیس بک پر ہونے والی بحث کے تناظر میں لکھی گئی توضیحات]

پہلی گزارش یہ ہے کہ میرے استاد مردم نیازی صاحب اور مجتھے تلفیق پر جو اعتراض ہے، وہ اس بات پر نہیں ہے کہ مختلف مذاہب سے آ را کیوں اکٹھی کی جا رہی ہیں؟ ہمارا اعتراض یہ ہے کہ آ را کٹھی کی جا رہی ہیں یہ فکر کیے بغیر کہ ان آ را کے پیچھے جو اصول کا فرمایا ہے، وہ آپس میں ہم آہنگ ہیں بھی یا نہیں؟ اگر اصولی ہم آہنگی تلقین بنائی جائے اور اصولی تضادات دور کیے جائیں، تو بے شک آ را کٹھی کر کے نئی رائے قائم کی جائے، ہمیں کوئی اعتراض نہیں ہو گا۔ ہماری تحقیق یہ ہے کہ فقہائے کرام نے مذاہب کی تبلیغ اسی طرح کی ہے۔ امام محمد، مثال کے طور پر، امام ابوحنیفہ کے شاگرد رہے، پھر امام ابویوسف کے شاگردر ہے، پھر امام مالک اور امام اوزاعی سے استفادہ کیا، اور پھر انہوں نے علی وجہ البصیرت ایک موقف اختیار کیا۔

آ را کے تنوع میں "مذہب" کی حیثیت کسی ایک رائے کو ہی حاصل ہوتی ہے جو اصول امام محمد نے اپنائے اور ان کی روشنی میں فقہی جزئیات مرتب کیں، وہی بعد کے فقہائے کرام کے لیے فہر خنی ہو گئی۔ تاہم اہم بات یہ ہے کہ خود امام محمد کی کتب میں بسا اوقات آپ کو ایک سے زائد آرامل جاتی ہیں۔ ایسے میں "خنی مذہب" کیا ہے اور اس کا تعین کیسے کیا جائے؟ میں یہ بحث نہیں کروں گا کہ کئی آرائیں کسی ایک رائے کا تعین کیوں ضروری ہے؟ ضرورت تو اس لیے مسلم ہے کہ خود امام محمد نے ہی الجامع الصیغہ اور السیر الصغیر میں یہی کوشش کی کہ صرف "مذہب" ہی متعین کر کے دکھایا جائے۔ امام محمد کے بعد امام طحاوی اور امام کرنی نے "محضر" لکھ کر اس کام میں مزید حصہ ڈالا۔ امام جحاص نے محضر الکرخی کی شرح کر کے توضیح کا سلسلہ آگے بڑھایا۔ دوسری طرف ان فقہی جزئیات

* صدر شعبہ شریعہ اینڈ لا، بین الاقوامی اسلامی یونیورسٹی، اسلام آباد

سے اصولوں کی تحریج کا کام بھی ان بزرگوں نے کیا۔ امام سرخی کو اللہ تعالیٰ نے یہ شرف بخشنا کہ انہوں نے اصولوں کی تدوین کا کام بھی پورا کیا اور فتحی جزیات کی شرح بھی اس انداز سے کی کہ ان کی المبسوط ہی مذہب کی نمائندہ کتاب بن گئی۔ یہاں تک کہ فقہائے کرام نے تصریح کی کہ مذہب کے تعین کے لیے لا یعول الا علیہ؛ بلکہ یہاں تک کہا کہ لا یعمل بما یخالفہ۔ (وکھیہ علماء شافعی کی شرح عقودرسم المفتی۔)

بعد میں خواہ امام کا سانی ہوں یا امام مرغینی، دونوں نے المبسوط پر بہت زیادہ انحصار کیا۔ امام مرغینی نے منحصر القدوری اور الجامع الصیغی کو کھا کر کے بدایہ المبتدی کا متن تکمیل دیا اور یہی متن آئندہ کے تمام فقہائے کرام کے لیے حنفی مذہب کا مستندترین متن بن گیا۔ خود امام مرغینی نے اس متن کی جو مختصر تحریج کی اور اسے ہدایہ کا نام دیا، وہ شرح حنفی مذہب کا بنیادی مأخذ بن گیا۔ بعد کی تمام شروع، حواشی بلکہ متومن بھی اسی ہدایہ سے ماخوذ اور ان پر تکمیل کیے ہوئے ہیں بلکہ ان کے رطب ویاں کی تمییز کے لیے بھی ہدایہ ہی معیار قرار پائی۔

عصر حاضر میں مسئلہ یہ ہوا کہ ہدایہ پڑھتے پڑھاتے ہوئے متن اور شرح میں فرق کو نظر انداز کر دیا جاتا ہے۔ بھر کہا جاتا ہے کہ ہدایہ میں بھی تو دو دو، تین تین اور بعض اوقات زیادہ آرا پائی جاتی ہیں۔ ظاہر ہے کہ پائی جاتی ہیں۔ اس سے کون انکار کر سکتا ہے؟ لیکن جسے "حنفی مذہب" کہا جاتا ہے، وہ ان کئی آرائیں صرف ایک رائے ہی ہے۔ وہی جو بدایہ المبتدی کے متن میں ہے۔

یہاں میں اس بحث میں نہیں جانا چاہتا کہ بعض اوقات حالات کے تبدیل ہونے سے فتویٰ تبدیل بھی ہو سکتا ہے اور مذہب کے مشائخ مذہب کے اصولوں کو مد نظر رکھتے ہوئے فتویٰ تبدیل بھی کر سکتے ہیں۔ البتہ یہ ضرور یاد دلاؤں گا کہ جب حالات کی تبدیلی کے بعد فتویٰ تبدیل ہو جائے تو ہی تبدیل شدہ فتویٰ ہی اب "مذہب" بن جاتا ہے اور وہ پہلے سے موجود کئی آرائیں کوئی "ایک رائے" ہوتی ہے۔ مزارعت و مساقات، وقف، زنا میں سلطان کے بجائے کسی اور شخص کی جانب سے اکراہ، تعلیم قرآن پر اجرت، یا اور اس طرح کے اور کئی مسائل یہاں مثال کے طور پر پیش کیے جاسکتے ہیں۔ ان میں میرے جیسے کسی ناپخت فکرو والے شخص کی رائے یہ ہو سکتی ہے کہ مزارعت و مساقات اور وقف کے باب میں امام ابوحنیفہ کی رائے لی جائے لیکن جہاں تک مذہب کا تعلق ہے تو ان مسائل میں وہ صاحبین ہی کی رائے ہے اور یہ رائے تب تک مذہب کی حیثیت سے رائج رہے گی جب تک مذہب کے مشائخ اسے ترک کر کے امام کی رائے پر فتویٰ دینا شروع نہ کر دیں۔ یہ ایک لمبا پوسک ہے اور ایک دو دن یا چند سالوں میں نہیں ہونے والا۔ مذہب کی تاریخ پر نظر رکھنے والے جانتے ہیں کہ فتویٰ تبدیل ہونے میں کتنا وقت لگتا ہے اور کسی اور رائے کو مذہب بننے میں کتنی محنت لگتی ہے۔ تلقید کا شوق رکھنے والے احباب فوراً ہی اپ کر، یا شاید اپ کر، کہہ دیں گے کہ یہ جو دکی علامت ہے! یہ تلقید جامد ہے! اونچہ وغیرہ۔ ایسا نہیں ہے، حضور! کسی نے بھی مذہب کے خلاف رائے کے حق میں دلیل دینے سے نہیں روکا، نہ ہی مذہب کے خلاف رائے کو دبانے کی کسی نے کوشش کی ہے۔ یہ ایک شورائی اور البرل فلم کی مشق ہے۔ آپ کو جو رائے مناسب لگتی ہے اس کے حق میں دلائل اکٹھے کیجیے؛ دوسروں کو قاتل کرنے کی کوشش کیجیے، لیکن دوسروں پر اپنی رائے

سلطانہ کریں؛ دوسروں کے لیے بھی حق مانیے کہ وہ جس رائے کو مناسب سمجھتے ہیں اس کے حق میں دلائل دیں اور آپ کو اور دوسروں کو قائل کرنے کی کوشش کریں؛ اس طریقے سے بالآخر ہو سکتا ہے کہ جس رائے کو آپ بہتر سمجھتے ہیں اسی کو قبولیت عامہ حاصل ہو جائے اور اسی پر مذہب کا فتویٰ ہو جائے۔ یہ رہی ایک بات۔ دوسری بات یہ ہے کہ کسی بھی مذہب کے مشائخ جب مذہب کے اندر موجود کئی آرائیں کسی ایک رائے کو مذہب قرار دیتے ہیں تو یہ کوئی اعلیٰ شعب بات نہیں ہوتی؛ بلکہ مذہب کے تمام اصولوں اور ان کی آپس میں ہم آہنگی اور تعامل کو دیکھ کر ہی وہ ایسا کرتے ہیں اور ظاہر ہے کہ ایسا کرتے ہوئے وہ عملی حالات کے تقاضوں کو بھی لازماً نظر کرتے ہیں۔ یہاں سے ہم واپس اصولی مسئلے کی طرف لوٹتے ہیں۔

مسئلہ اصولی ہے

جی ہاں۔ مسئلہ اصولی ہے، نہ فقہی۔ اس لیے قواعد فقہیہ کی طرف جانے کے بجائے قواعد اصولیہ کی طرف رجوع ضروری ہے۔ پہلے تو ذرا امام شاطبی کی اس بات کو سمجھنے کی کوشش کریں کہ "اصول فقہی ہیں۔" وہ یہ کیوں کہتے ہیں؟ میں وضاحت کرنے کے بجائے مثال کے ذریعے سوال "داغنے" کو ترجیح دیتا ہوں۔ چنانچہ ایک سوال ملاحظہ کیجیے۔ ایک فقیہ نے جب مان لیا کہ مطلق کو مقید پر محمول نہیں کیا جائے گا تو کیا وہ اس اصول کو کسی وقت چھوڑ سکتا ہے؟ امام شاطبی نے جو کچھ کہا ہے اس کی روشنی میں تو یہ ناجائز ہو گا۔ اگر مثال کے طور پر جناب غامدی صاحب ایک جگہ یہ کہیں کہ سنت صرف عملی شے کو کہتے ہیں اور دوسری جگہ کہیں کسی قول کو بھی سنت کہہ دیں، تو ان کے ناقدین کیا کہیں گے؟ گویا امام کیا کہیں گے؟ شاطبی کی بات کہ اصول قطعی ہیں، ہر شخص نے مانی ہے۔

چلیں آپ نے ایک اصول اپنالیا تو اب اس کی پابندی آپ پر لازم ہو گئی، الایہ کہ آپ وہ اصول ترک کر دیں۔ لیکن جب ترک کر دیں تو اس صورت میں کسی جگہ بھی آپ اس اصول کا اطلاق نہیں کر سکیں گے۔ ہاں، ایک گنجائش ہو سکتی ہے۔ وہ یہ کہ ایک جگہ آپ ایک اصول مان رہے ہیں اور دوسری جگہ اسے ترک کر رہے ہیں تو دونوں مسائل میں فارق واضح کریں۔ (اسے اصول قانون کی اصطلاح میں distinguishing کہتے ہیں۔) گویا یہاں بھی اطلاق یا ترک کا فیصلہ کسی اصول پر ہی ہوتا ہے۔

آگے بڑھیں اور اب مختلف اصولوں کے تعلق پر غور کریں۔ حقی اصول یہ ہے کہ مطلق کو مقید پر محمول نہیں کیا جائے گا (جب تک چند مخصوص شرائط پوری نہ ہوں)؛ شافعیہ کا موقف اس کے برعکس ہے۔ اسی طرح حقی اصول یہ کہ عام کی دلالت قطعی ہے؛ شافعیہ اسے ثابت نہیں کرتے ہیں۔ اب کیا یہ ہو سکتا ہے کہ کوئی شخص ایک اصول حقی لے (کہ مطلق کو مقید پر محمول نہیں کیا جائے گا) اور دوسرا شافعی (کہ عام کی دلالت ثابت ہے)؟ اس سوال کا جواب اثبات میں تبھی ہو سکتا ہے جب دونوں اصولوں کے درمیان ہم آہنگی ہو، ورنہ نہیں۔ اس کی وضاحت یقیناً جارہی ہے۔

کیا تلفیق کبھی صحیح بھی ہو سکتی ہے؟

اب ہم اس مقام پر پہنچ گئے ہیں کہ یہ سوال اٹھایا جاسکتا ہے۔

ایک فقہی مذہب دراصل اسلامی قانون کے متعلق ایک مخصوص تصور رکھتا ہے؛ اس کے نزدیک اس مخصوص تصور قانون کے مطابق قانون اخذ کرنے کے لیے کچھ مخصوص مصادر اور کچھ مخصوص طرق استدلال و اتنباط ہوتے ہیں؛ اور اس مقصد کے لیے اس کے وضع کر دہ یا قبول کردہ تمام اصول باہم ایک دوسرے کے ساتھ ہم آہنگ ہوتے ہیں۔ اس پورے "فلکی نظام" میں اچانک ہی باہر سے کوئی اصول کیسے داخل کیا جاسکتا ہے جب تک پہلے سے موجود اصولوں کے ساتھ اس "اجنبی" اصول کی ہم آہنگی یقینی نہ بنائی جائے؟ فقیہ کا کام ہی بھی ہے کہ وہ یہ دیکھے کہ یہ اصول اس نظام میں جل سکتا ہے یا نہیں؟ یا اگر سے قبول کرنا ہے تو کن شرائط کے ساتھ قبول کیا جاسکتا ہے؟ یا اس میں کیا تبدیلیاں لائی جائیں جن کے بعد یہ قابل قبول ہو سکے گا؟

امام غزالی نے جب "مصلحت مرسل" کو (یعنی اس مصلحت کو جس کے شرعاً قابل قبول ہونے کے لیے کوئی مخصوص دلیل جزئی نہ ملے، قبول کرنے کے لیے درج ذیل تین شرائط لگائیں تو یہی ان کا مقصود تھا:

- 1- یہ کہ وہ کسی نص کے خلاف نہ ہو (جس کا سیدھا مطلب یہ ہے کہ اس مخصوص فقہی مذہب کے اصول تعبیر کی رو سے نص کا جو مفہوم بتا ہوا سے خلاف نہ ہو)؛

- 2- یہ کہ وہ "تصرفات شرع" کے خلاف نہ ہو (جس کا آسان الفاظ میں مطلب یہ ہے کہ اس مخصوص فقہی مذہب نے اسلامی شریعت کے جو قاعد عالم متعین کیے ہیں ان کی خلاف ورزی نہ ہوتی ہو)؛ اور
- 3- یہ کہ وہ "غیریب" نہ ہو (یعنی اس مخصوص فقہی مذہب کے تصور قانون میں وہ بالکل ہی اجنبی نہ ہو بلکہ اس سے ملتا جلتا کوئی تصور، کوئی قاعدہ، کوئی ضابط ملتا ہو)۔

یہ تین شرائط اسی compatibility کو یقینی بنانے کے لیے ہیں۔

تفہیق کے جواز و عدم جواز پر معاصر اہل علم کی بحث میں سب سے بڑا مسئلہ یہ ہے کہ اس بحث میں ہم آہنگی یقینی بنانے والی یہ بات بالکل ہی نظر انداز کر دی گئی ہے۔ ہمارا موقف اس سلسلے میں یہ ہے کہ تفہیق اگر یہ ہم آہنگی یقینی بنانے کے بعد کی جائے تو صحیح ہے، ورنہ غلط ہے۔

قرآن و سنت کی نصوص سے اسلامی قانون کے اتنباط و اخراج کے لحاظ سے فقہی احکام کو ہم تین مراتب میں تقسیم کرتے ہیں:

- 1- وہ احکام جو نصوص کی تعبیر و تشریح، اصول فقہ کی اصطلاح میں "بیان"، کے ذریعے اخذ کیے گئے ہیں؛
- 2- وہ احکام جو اس پہلے مرتبے میں موجود احکام کی علت پر غور کر کے "قیاس" کے ذریعے اخذ کیے گئے ہیں؛ اور
- 3- وہ احکام جو پہلے دو مراتب میں موجود احکام کے مقاصد اور حکمتوں پر غور کرنے کے بعد، (یعنی "مقاصد شریعت") پر غور کرنے کے بعد، اخذ کیے گئے ہیں۔

پہلے مرتبے میں موجود احکام میں تفہیق کی گنجائش کم سے کم ہے اور تیسرا مرتبے کے احکام میں تفہیق کی گنجائش زیادہ سے زیادہ ہے لیکن کسی بھی جگہ تفہیق صرف اسی صورت میں صحیح قرار پائے گی جب پہلے ان اصولوں کے درمیان

ہم آہنگی یقینی بنائی جائے جن پر ان احکام کا دار و مدار ہے۔

فتنہ احکام کا جو یہ تیرا مرتبہ ہے، یعنی جہاں مقاصدِ شریعت پر غور کر کے احکام اخذ کیے جاتے ہیں، یہاں مختلف مذاہب فقہ کے درمیان بہت حد تک پہلے ہی ہم آہنگی پائی جاتی ہے۔ یہ وہ حصہ ہے جسے فقہائے کرام "سیاسہ شرعیہ" کے عنوان سے ذکر کرتے ہیں۔ سیاسہ شرعیہ اور مقاصدِ شریعت کے باہمی تعلق پر بعد کے فقہائے کرام کے کام کو اگر چھوڑ بھی دیں اور صرف امام دبوی کی "تقویم الادله" میں متعلقہ مباحثہ دیکھ لیے جائیں تو اس بات کی پوری وضاحت مل جائے گی۔

امام محمد نے دوسرے مذاہب کے اصول کیسے استعمال کیے؟

اب ان مسائل پر غور کریں جہاں امام محمد نے محدود پیانے پر دیگر مذاہب کے اصول استعمال کیے ہیں۔ پہلی بات یہ ہے کہ سیر کے بیش تر احکام، اور بالخصوص وہ احکام جو "السیر الکبیر" میں مذکور ہیں، سیاسہ شرعیہ کے دائرے سے تعلق رکھتے ہیں۔ اس لیے وہاں پہلے ہی تتفقیت کی گنجائش تھی۔

دوسری بات جو زیادہ اہم ہے یہ ہے کہ امام محمد نے جو دوسرے اصول یہاں قبول کیے ہیں ان میں کچھ ایسے ہیں جو پہلے بھی حنفی مذہب کی رو سے مقبول ہیں۔ مثال کے طور پر مسلمانوں نے کسی کو امان دی، یا کسی سے امان لی، تو امان کے الفاظ میں وہ مفہوم مخالفہ کو معتبر قرار دیتے ہیں تو یہ حنفی مذہب کی رو سے بھی صحیح ہے کیونکہ مفہوم مخالفہ کو وہ صرف شرعی نصوص کی تعبیر میں مععتبر نہیں مانتے اور وہاں کسی چند شرائط پوری ہوں تو اس کے بعد مععتبر مانتے ہیں۔ دیگر اصول جو انہوں نے استعمال کیے ہیں وہاں امام سترخی نے ہر جگہ واضح کیا ہے کہ حنفی مذہب کی رو سے وہ کیسے قبل قبول "بنائے گئے" ہیں۔ اس کا آسان الفاظ میں مطلب یہ ہے کہ انہوں نے ہم آہنگی یقینی بنائی۔

تیسرا بات ان دونوں سے زیادہ اہم ہے اور وہ یہ کہ ایسے مسائل میں امام محمد کی رائے اور حنفی "مذہب" ہمیشہ ایک نہیں ہیں اگرچہ السیر الکبیر کا شمار "ظاہر الروایہ" میں ہوتا ہے۔ یقین نہیں آتا تو ذرا ان مسائل پر امام سترخی کی شرح، امام کا انسانی کام موقف اور بدای؟ المبتدی کا متن دیکھ لیجئے۔

کیا یہ Positivism ہے؟

میرے لیے عمار بھائی کا یہ کہنٹ نہایت حیران کن تھا کہ جو موقف ہم پیش کر رہے ہیں وہ positivism سے متاثر ہونے کا تیج ہے۔ حقیقت یہ ہے کہ یہ موقف positivism سے ایک سو اسی درجے مخلف ہے۔ ایک تو positivism کا تو یہ کہنا ہے کہ قانون بس وہی ہے جو ریاست نے، یا کسی انسانی نظام نے، با قاعدہ طور پر وضع کر کے دیا اور اس کا اخلاقیات کے ساتھ کوئی تعلق نہیں ہے۔ مجھے یقین ہے کہ کم از کم اس لحاظ سے تو عمار بھائی ہمارے موقف کو positivism قرار نہیں دے رہے۔

دوسری بات یہ ہے کہ مقتنة/شارع کی جانب سے دیے گئے قانون میں جہاں خلا پایا جائے، جس معاملے میں

"حکم" نہ ملے، وہاں positivism پر حجج کو یہ اختیار دیتی ہے کہ وہ اپنی قانونی صلاحیت کو بروئے کار لاتے ہوئے ایسا حکم "وضع" کر دے جو اسے اس مسئلے میں مناسب محسوس ہوتا ہو۔ میں نے کئی دفعہ وضاحت کی ہے اور آج پھر تصریح کرتا ہوں کہ ہم حجج کے لیے ایسے کسی اختیار کے قائل نہیں ہیں۔ یہ تو ہمارے موقف اور جناب غامدی صاحب کے موقف میں بینادی فرق ہے۔

غامدی صاحب اس کے قائل ہیں کہ "جہاں شریعت خاموش ہو" وہاں انسانوں کو "عقل و فطرت" کی روشنی میں فیصلہ کرنا چاہیے۔ براہ کرم اس موقف کو فورائی positivism نہ قرار دیں۔ درحقیقت یہ naturalism ہے کیونکہ naturalists کا یہی موقف ہے کہ قانون فطرت میں تمام مسائل کے لیے حکم موجود ہے اور انسان اسے عقل کے ذریعے معلوم کر سکتے ہیں، اگر وہ معلوم کرنا چاہیے۔ اس موقف اور positivism میں ظاہر یہ کیا نیت ہے لیکن دراصل دونوں میں جو ہری فرق ہے اور وہ یہ ہے کہ positivism کی رو سے ایسے مقام پر حجج قانون "وضع" کرتا ہے جبکہ naturalism کی رو سے وہ قانون "دریافت" کرتا ہے۔

ہمارے نزدیک یہ دونوں موقف صحیح نہیں ہیں۔ ہمارے موقف کی رو سے حنفی اصول سے قریب ترین موقف مغربی فلاسفہ قانون میں کسی کا اگر ہے تو وہ رونالڈ دورکن (Ronald Dworkin) کا ہے جس نے تفصیل سے دکھایا ہے کہ جہاں آپ قرار دیتے ہیں کہ قانون خاموش ہے، وہاں کبھی قانون خاموش نہیں ہوتا؛ نہ ہی حجج وہاں قانون وضع کرتا ہے، نہ ہی وہ "قانون فطرت" اپنی "عقل" کے ذریعے "دریافت" کر کے اس پر فیصلہ نہیں ہے؛ بلکہ ایسے موقع پر حجج قانون کے قواعدِ عام law general principles of کی روشنی میں فیصلہ نہیں ہے۔ ان قواعدِ عام کے لیے حجج کو دکھانا پڑتا ہے کہ قانون کی مختلف جزئیات کے پیچھے کون سا قاعدہ کا فرماء ہے جس کا اطلاق یہاں بھی ہوتا ہے جہاں ظاہر آپ کو کوئی دلیل جزوئی نہیں مل رہی۔

کیا ہم کسی ایک منبع کو لے کر باقی منابع کی نفعی کرتے ہیں؟

کہنے دیجیے کہ ہمارے موقف کے متعلق یہ اعتراض بھی تلت تبر کا نتیجہ ہے۔ ہم بالکل بھی اس کے قائل نہیں ہیں کہ اسلامی قانون کے اصول اور قواعد کا ارتقا امام سرسی پر آکر رک گیا ہے؛ نہ ہی ہم وقت کا پہیہ واپس گھمنا چاہتے ہیں۔ اس کے برکش ہم اس کے قائل ہیں کہ ظاہر الروایہ پر مستند ترین شرح امام سرسی کی ہے اور حنفی فقہائے کرام کے اصولوں کی بہترین وضاحت امام سرسی نے کی ہے۔ امام سرسی کے بیان کردہ کسی اصول کی مزید بہتر تہذیب، تعمیر یا توضیح اگر کسی جا سکتی ہے تو اس کا طریقہ یہ ہے کہ امام سرسی سے قبل کے فقہائے احاف کے کام، بالخصوص امام محمد کی کتب، سے جزویات بیان کر کے بتایا جائے کہ کون سا جزویہ امام سرسی کے بیان کردہ اصول کے خلاف جاتا ہے اور اس اصول میں کیا تبدیلی کی جائے کہ وہ اس جزویے پر بھی محیط ہو جائے اور باقی جزویات بھی اس کے اطلاق سے نہ لٹکیں؟ یہ بالکل وہی طریقہ ہے جس پر امام سرسی مثال کے طور پر امام کرخی یا امام عسیٰ بن ابی یامنۃ میں فقہائے کرام میں کسی اور کے بیان کردہ اصول کی تصحیح کرتے ہیں۔

جبیسا کہ اس مضمون کی ابتدا میں ذکر کیا گیا، امام سرضی کے لیے یہ مقام ہم نے "تحقیق" نہیں کیا بلکہ حنفی مذہب کے مشائخ نے ان کے لیے بالاتفاق یہ حیثیت تسلیم کی ہے۔

مزید برا آں، ہم اس کے بھی قائل ہیں کہ جدید مسائل کے حل کے لیے حنفی مذہب کے ان اصولوں کی روشنی میں نئے اصول بھی وضع کیے جاسکتے ہیں؛ دیگر مذہب فقہ سے بھی اصول لیے جاسکتے ہیں، بالخصوص سیاست شرعیہ کے میدان میں؛ اور دیگر نظام ہائے قوانین سے بھی اصول لیے جاسکتے ہیں؛ لیکن اس سب کچھ میں بس یہ ظاہر کھانا لازمی ہو گا کہ وہ نیا اصول جو آپ وضع کریں، کسی اور فقہی مذہب سے لیں، یا کسی اور نظام قانون سے لیں، وہ اصول پہلے سے موجود اصولوں کے ساتھ ہم آہنگ ہو؛ اگر ایسا نہیں ہے تو پھر اس اصول میں کچھ ایسی تبدیلیاں کرنی ہوں گی جن کے بعد وہ ان اصولوں سے ہم آہنگ ہو جائے؛ اگر یہ بھی ممکن نہیں تو پھر وہ اصول قبول نہیں کیا جاسکتا۔

ہذا ماعندي، والعلم عند اللہ۔

مکتبہ امام اہل سنت پرستیاب ہیں

عنوان	مصنف	صفات	قیمت
سنن و آداب	مولانا ابو بکر مصطفیٰ چٹپی	450	480
کتاب اعقل	امام محمد انوار اللہ فاروقی حیدر آبادی	250	370
توضیحات: امام طبری کون؟	قاضی محمد طاہر الہاشی	350	400
اسلام اور جدیدیت کی کشکش	محمد ظفر اقبال	350	500